

# رسائل و مسائل

﴿﴾

## مولانا اسلم جیران پوری کے جواب پر ایک نظر

(اشاعت گزشتہ میں جناب مولانا حافظ محمد اسلم صاحب جیران پوری کا وہ مضمون درج کیا جا چکا ہے جو انھوں نے ”تجلیات قرآن“ پر میرے تبصرے کے جواب میں تحریر فرمایا ہے۔ افسوس ہے کہ جگہ کی قلت کے سبب سے میرا جواب الجواب ساتھ ساتھ شائع نہ ہو سکا۔ ناظرین اس کی ملاحظہ فرماتے وقت مولانا کے مضمون کو پیش نظر رکھیں تو سمجھنے میں آسانی ہوگی)

یہ بات پہلے ہی صاف کر دینا ضروری سمجھتا ہوں کہ میں عام مسلمانوں کے کسی ایسے عقیدہ کا معتقد نہیں ہوں جس کا ثبوت کتاب و سنت میں نہ ہو۔ ایسے تمام عقائد کے خلاف ”صدائے احتجاج“ بلند کرنے میں آپ کے ساتھ میں بھی شریک ہوں۔ مگر جن باتوں کا ثبوت کتاب اللہ و سنت رسول میں موجود ہو، ان کے خلاف جو صدائے احتجاج بلند کی جائیگی، اسکی تائید کرنا میرے لیے ممکن نہیں ہے، بلکہ میں اس کے خلاف صدائے احتجاج بلند کرنا اپنا فرض سمجھتا ہوں۔

آپ نے جو عباتیں اپنی طرف سے کتاب کے متن یا حاشیہ میں تفسیر تشریح کے طور پر لکھی ہیں ان کے متعلق میں نے آپ کی اس تشریح کا احترام ملحوظ رکھا ہے کہ آپ کو ان پر اصرار نہیں ہے، اور یہ کہ آپ ”انکو آتی وقت

بھی نہیں دیتے کہ کوئی صاحب ان پر اعتراض کی رحمت گوارا کریں، لیکن جب آپ کسی آیت کی متعدد احتمالی تاویلات میں سے کسی ایک تاویل کو بیان فرمائیں گے اور اسکی تاویل میں دلائل پیش کریں گے، تو میں یہ سمجھنے میں یقیناً حق بجانب ہوں گا کہ آپ کے نزدیک وہی تاویل راجح ہے، اور اگر میرے نزدیک آپ کی ترجیح درست نہ ہو، اور اس کے بجائے کسی دوسری تاویل کے حق میں مجھ کو زیادہ قوی دلائل نظر آئیں، تو مجھے حق ہونا چاہیے کہ آپ کی ترجیح پر اعتراض کروں اور اس دوسری تاویل کی تائید کروں۔ آپ نے اپنی رائے ظاہر کر کے قرآن مجید کا مطالعہ کرنے والوں کو غور و فکر کا ایک راستہ دکھایا ہے۔ میں اس رہنمائی میں کبھی غلطی محسوس کرتا ہوں، اور یہ تاویلیاں ضروری سمجھتا ہوں کہ یہ راستہ جو دکھایا گیا ہے، سیدھا راستہ نہیں ہے۔ اگر آپ اس راستہ کی استقامت ثابت کر دیں گے تو میں مان لوں گا۔ اور اگر میں اسکی غلطی ثابت کر دوں تو آپ مان لیجئے۔ بحث کا مدار انشاء اللہ قرآن مجید ہی رہے گا۔ اس سے باہر نہ آپ جانیے اور نہ میں جاؤں گا۔

**جن و انس** | جن و انس کے متعلق قرآن میں ایسی کوئی تصریح مجھے نہیں ملی جس سے یہ شبہ بھی کیا جاسکے کہ جہاں کہیں جن و انس کے الفاظ ساتھ ساتھ آئے ہیں وہاں جن کے معنی آنشیں جن کائنات ہیں بلکہ انسانوں ہی کے ایک طبقہ کے ہیں۔ جو شیاطین اور جن حضرت سلیمان کے تابع تھے ان پر انسان ہونے کا گمان آپ نے اس بنا پر کیا ہے کہ :-

اولاً وہ نظر آتے تھے اور انسانوں کے سے کام کرتے تھے مثلاً ہماری، غوطہ خوری، ظروف سازی وغیرہ  
ثانیاً تاریخ "اور خود تورات" وغیرہ سے آپ کو ان مزودوں کا حال معلوم ہو چکا ہے جو حضرت سلیمان نے مصر سے بلوائے تھے۔

لیکن پہلی وجہ اس طرح دور ہو جاتی ہے کہ غیر مادی مخلوقات کو خواہ وہ ذریعہ ہوں یا ناری، اللہ تعالیٰ نے یہ قدرت عطا فرمائی ہے کہ وہ بشری شکل میں متشکل ہوں، اور مرئی و محسوس بن جائیں۔ چنانچہ سورہ ہود کے ساتویں رکوع میں ذکر ہے کہ فرشتے حضرت ابراہیم اور حضرت لوط علیہما السلام کے سامنے بشری

شکل میں آئے۔ اور حضرت لوط کی قوم نے ان کو کم سن نوجوانوں کی شکل میں دیکھا۔ اور سورہ ہرچہ کے دوسرے کوش میں بیان ہوا ہے کہ فرشتہ حضرت مریم علیہا السلام کے سامنے انسانی شکل میں تمثیل ہوا اور اس نے آپ سے کلام کیا۔ جنگ بدر اور اُحد میں فرشتوں کی شرکت کا ذکر بھی قرآن میں آیا ہے، حتیٰ کہ اپنی کی شرکت کی وجہ سے مسلمان کافروں کو اپنے سے دو چندان نظر آنے لگے۔ ان مثالوں سے یہ بات واضح ہو جاتی ہے کہ آتشیں جنوں اور شیاطین کا مرئی محسوس بن جانا اور انسانوں کے سے کام کرنا مستبعد نہیں ہے۔

یہی دوسری وجہ تو مجھے تعجب ہے کہ آپ قرآن کی تفسیر قرآن سے کرنے کا دعویٰ بھی فرماتے ہیں اور قرآن کے معانی متعین کرنے کے لئے قرآن سے باہر بھی جاتے ہیں۔ پھر قرآن سے باہر بھی آپ گئے تو کہاں؟ تاریخ میں جو کم از کم حدیث سے تو بہت زیادہ غیر یقینی چیز ہے۔ اور تورات میں جس کا محرف ہونا تمام اہل قرآن کے نزدیک مسلم ہے۔ آپ نے خود قرآن سے کیوں بوجھا کہ حضرت سلیمان کے پاس جو جن اور شیاطین تھے وہ کس قسم کے تھے؟ قرآن میں بیان ہوا ہے کہ سلیمان علیہ السلام نے خدا سے دعا کی تھی کہ مجھ کو ایسی سلطنت عطا فرما جو میرے بعد کسی اور کو نہ ملے اور نہ ہو سکتی ہو۔ **لَا يَنْبَغِي لِأَحَدٍ عِندَ عِزِّي**۔ اس دعا کو قبول کیا گیا اور اس شکل میں قبول کیا گیا کہ ہر انسان کے تابع سردی گئی۔ **فَشَخَّرْنَا لَهُ الرِّجْجَ - شِطَّاطِينَ (رِجْجٌ)** ان کے بس میں کر دیئے گئے **وَالشَّيَاطِينَ كُلَّ بَنَّاءٍ وَغَوَّاصٍ (۲۳: ۳۰)** ان کو پرندوں کی بونی سکھائی گئی اور ان کے لشکر میں پرندے شامل کیے گئے۔ **قَالَ يَا أَيُّهَا النَّاسُ عَلِمْنَا أَن نَّطُوعَ الطَّيْرِ..... وَحَشِينَ لِسُلَيْمَانَ جُنُودَهُ مِنَ**

**الْحَيَاتِ بَرَأَيْتُمْ شِبْهَ الطَّيْرِ (۲۰: ۲۴)** نہ صرف پرندے بلکہ دوسرے جانوروں کی بولیاں بھی ان کو سکھائی گئیں۔ جیسا کہ سورہ نمل میں بتا دیا ہے کہ جب سلیمان کا لشکر اور النمل میں پہنچا تو ایک چیونٹی نے دوسری چیونٹیوں سے کہا کہ اپنے بلوں میں گھس جاؤ کہیں سلیمان اور اس کے لشکر تم کو کھیل نہ ڈالیں۔ **أَدْخُلُوا مَسَلِكَنَا كَمَا تَدْخُلُونَ مَسَلِكَنَا وَجُودًا**۔ یہ قول حضرت سلیمان نے من لیا اور وہ اس کو سمجھ کر ہنس دیئے **فَقَبَسَتْ صَاحِحًا مِّنْ قَوْلِهَا (۲۰: ۲۴)** یہ سب باتیں اس پر دلالت کرتی ہیں کہ حضرت سلیمان کو ان کی دعا کے جواب میں

جو چیزیں وہی گئی تھیں وہ غیر معمولی تھیں، اور ان کے پورے اور کو عطا نہیں ہوئیں۔ اگر شیاطین اور جنوں سے مراد ایسے آدمی لئے جائیں جو غوطے لگانے والے، اور برتن اور عمارتیں بنانے والے ہوں، تو اس میں کوئی بات غیر معمولی نہ ہوئی، اور کوئی یہ نہیں کہہ سکتا کہ حضرت سلیمان کے جد ایسے آدمی کسی اور کو نصیب نہیں ہوتے بلکہ اگر آپ کے ارشاد کے مطابق ”تایخ اور خود توریث“ کی شہادت مان لی جائے تو تسلیم کرنا پڑے گا کہ یہ غوطہ خور اور مہمار تو خود حضرت سلیمان کے عہد میں مصر کے بادشاہ کو حاصل تھے اور حضرت سلیمان نے ان کو شاہ مصر سے درخواست کر کے، نہ کہ خدا سے دعا کر کے حاصل کیا تھا۔

تاہم اگر اب بھی آپ کو ان شیاطین اور جنوں کے آتشیں شیاطین اور جن ہونے میں شک ہے تو سورہ نمل کا تیسرا کوع ملاحظہ فرمائیے۔ قرآن مجید خود آپ کا شک رفع کر دیگا۔ جب حضرت سلیمان کے پاس ملکہ سبا کا جواب پہنچتا ہے تو آپ اہل ربایہ سے خطاب کر کے پوچھتے ہیں۔ **أَتَكْفُرُ يَا بَلْعَمَّ شَهَا** **قَبْلَ أَنْ يَأْتُوَنِي مُسْلِمِينَ**۔ تم میں کون ہی جو ملکہ سبا کا تخت میرے پاس اٹھلائے، قبل اس کے کہ اہل سبا میرے پاس مطیع ہو کر آئیں؟ اس پر جنوں میں سے ایک عفریت کہتا ہے کہ میں اسکو لے آؤں گا قبل اسکے کہ آپ اپنے مقام سے اٹھیں۔ **قَالَ عِفْرَيْتُ حَتَّىٰ الْحِجَّتِ اِنَّا تَيْكُ بِقَبْلِ اِنْ تَقُوْمَ مِنْ مَقَامِكَ** اس بیان سے صاف معلوم ہوتا ہے کہ وہ جن جن نے یہ دعویٰ کیا تھا، آتشیں جن ہی تھا۔ کیونکہ کوئی انسان اسپر قادر نہیں ہے کہ جنوب عرب کے کوئی چیز فلسطین تک چند ساعتوں میں اٹھالے جائے۔

**مفہوم خلافت** | خلافتِ آدم کے متعلق قرآن میں جو کچھ کہا گیا ہے وہ تو صرف یہ ہے کہ ”میں زمین میں ایک خلیفہ بنانے والا ہوں“، آپ فرماتے ہیں کہ یہاں خلیفہ سے مراد پرانے سا کینن ارض کا خلیفہ ہے اور اس کے سوا اس آیت کا کوئی دوسرا مفہوم نہیں ہے لیکن اس معنی پر اصرار، اور دوسرے معنی کے احتمال سے انکار کیلئے آپ کے پاس کوئی قرآنی دلیل نہیں ہے، اس لئے آپ نے یہ خیالی دلیل پیش فرمائی ہے کہ آدم کو خلیفہ حق قرار دینے میں حق تعالیٰ کی کسر شان ہے، اور یہ کہ بعد ازیں کی تاریخ شہادت دیتی ہے کہ ”خلیفۃ اللہ وظل اللہ کے

الفاظ وہ سناچے ہیں جن میں انھوں نے استبدال کے بت دینی روپ میں ڈھالے تھے، لیکن مجھے قرآن کے معانی متعین کرنے کے لئے قرآن سے باہر جانے اور لغتوں کی تاسیح یا تحیل کی دنیا میں سند تلاش کرنے کی ضرورت نہیں ہے۔ میں خود قرآن ہی میں ایسے اشارات پاتا ہوں جن سے خلافت کی یہ تاویل راجح قرار پاتی ہے کہ اس سے مراد حق تعالیٰ ہی کی خلافت ہے۔ اس کے لیے آیات ذیل ملاحظہ ہوں :-

قَالَ عَسَىٰ رَبُّكُمْ أَن يُهْلِكَ عَدُوُّكُمْ  
وَيَسْتَخْلِفُكُمْ فِي الْأَرْضِ فَيَنْظُرَ كَيْفَ  
تَعْمَلُونَ (۴: ۱۵)

موسیٰ نے کہا کہ قریب ہے کہ تمہارا رب تمہارے دشمن کو ہلاک کر دے اور زمین میں تم کو خلیفہ بنائے پھر دیکھے کہ تم کیسے عمل کرتے ہو

وَلَيَسْتَخْلِفَنَّ رَبِّي فِي مَمَّا عِزَّكُمْ وَالْأَلَا  
تَصْرَفْتُمْ شَيْئًا (۱۱: ۵)

اور میرا رب تمہارے سوا دوسری قوم کو خلیفہ بنا لے گا اور تم اس کا کچھ نہ بگاڑ سکو گے۔

وَعَدَ اللَّهُ الَّذِينَ آمَنُوا مِنكُمْ وَعَمِلُوا  
الصَّالِحَاتِ لَيَسْتَخْلِفَنَّهُمْ فِي الْأَرْضِ لَمَّا  
أَسْخَلَفَ الَّذِينَ مِن قَبْلِهِمْ (۲۴: ۴)

تم میں سے جو لوگ ایمان لائے اور نیکوں نے نیک عمل کیے ان سے اللہ نے وعدہ کیا ہے کہ وہ انکو زمین میں خلیفہ بنائے گا جس طرح اس نے ان لوگوں

کو خلیفہ بنایا تھا جو تم سے پہلے گزرے ہیں۔

ان تمام آیتوں میں لفظ استخلاف "فارو ہوا ہے جس کے معنی آپ کو لغت کی ہر کتاب میں اپنا خلیفہ بنانے کے ہیں گے۔ استخلفہ ای جعلہ خلیفۃ لہ۔ اسکی تائید ایک دوسری آیت سے بھی ہوتی ہے جس میں حضرت داؤد سے فرمایا گیا کہ اِنَّا جَعَلْنَاكَ خَلِيفَةً فِي الْأَرْضِ (۲: ۳۸) "ہم نے تجھے کو زمین میں خلیفہ بنایا ہے،" اس میں کوئی اشاہہ اس طرف نہیں ہے کہ ہم نے تجھے کو پہلے بادشاہ کی جگہ سے کیا ہے۔ اگر یہ کہنا مقصود ہوتا تو یوں کہا جاتا کہ اِنَّا جَعَلْنَاكَ فِي الْأَرْضِ خَلِيفَةً لِلَّذِينَ كَانُوا مِن قَبْلِكَ پس جب منوب عنہ کا ذکر نہیں ہے، اور نائب بنانے کا ذکر ہے تو معنی یہی ہونے لگے کہ نائب ایسی جگہ

جس نے اسکو نائب مقرر کیا ہے۔ یہ کہنا کہ میں نے تم کو فلاں شخص کا نائب مقرر کیا، اور معنی رکھتا ہے، اور یہ کہنا کہ میں نے تم کو نائب مقرر کیا، دوسرے معنی ظاہر کرتا ہے۔ دونوں کا فرق اتنا نازک نہیں ہے کہ کھوڑ سے تامل سے واضح نہ ہو جائے۔

آپ کو نیابتِ حق کی تاویل قبول کرنے میں اس لیے تامل ہی کہ اس میں حق تعالیٰ کی کس شان ہی اور وہ نائب کا محتاج ٹھہرتا ہے۔ لیکن یہ شبہ نیابت کے مفہوم پر غور نہ کرنے سے پیدا ہوا ہے نیابت کے لیے یہ شرط نہیں ہے کہ منصب عنہ حاضر نہ ہو، یا مقرر کیا ہو یا عاجز ہو۔ بلکہ کسی ماتحت کا درجہ بڑھانے اور اسکو عزت و شرف بخشنے کے لیے بھی نائب کے مرتبہ سے سرفراز کیا جا سکتا ہے۔ چونکہ انسان کو حق تعالیٰ نے علم و ادراک، تمیز و اختیار، قدرت و ارادہ، اور تصرف فی الاشیاء کی وہ قوتیں عطا فرمائی تھیں جو کائنات ارض کی کسی دوسری مخلوق کو عطا نہیں کیں، اور زمین میں جو کچھ تھا اسی کے لیے پیدا کیا تھا ارض لکھ صافی الارض جمعاً ۲: ۳ اور زمین و آسمان کی تمام قوتیں اس کے لیے مسخر کر دی تھیں (وَسَخَّرَ لَكُمْ مِمَّا فِي السَّمٰوٰتِ وَمِمَّا فِي الْاَرْضِ جَمِیْعًا ۲: ۳۵) اور دنیا میں حضرت حق کے بعد اور کوئی موجود انسان سے اشرف نہ تھا۔ اس لیے انسان کو نائب کے خطاب سے سرفراز فرمایا، تاکہ ایک طرف اس کے مشرف کا اظہار ہو اور دوسری طرف خود اس میں اپنے مرتبہ کی بلندی کے ساتھ اپنی اخلاقی ذمہ داریوں کا بھی احساس پیدا ہو، وہ خدا کے سوا کسی کے آگے نہ جھکے، اور خدا کی کجی ہوئی چیزوں میں تصرف کرتے وقت یہ یاد رکھے کہ وہ ان چیزوں کا مالک نہیں ہے بلکہ اصل مالک کا نائب ہے، اور اصل مالک کی رضا اور اس کے مقرر کیے ہوئے قوانین کے خلاف تصرف کرنے کا اسکو حق نہیں ہے۔ نیابتِ حق کے تصور میں یہی دیکھتی فقیہیں ہیں جن کو آپ شاعری، قرار دیتے ہیں۔

یہ سوال کہ "بعد ازیوں"، نے فیلغۃ اللہ اذ لعل اللہ کے الفاظ کو ان کے اصل مفہوم سے پھیر کر، انکی اسپرٹ کے خلاف ظلم و استبداد کے لیے استعمال کیا، تو یہ بات میری سمجھ میں نہیں آتی کہ قرآن کے صحافی

کی تعین میں کسی بے گناہی یا کسی مستحق کے فعل کا کیا جمل ہے؟ بے گناہوں نے تو اَطِيعُوا اللّٰهَ وَاَطِيعُوا الرَّسُولَ وَاذِیْنَ اَمْرٌ مِّنْكُمْ کے سانچے میں بھی استبداد کے بت ڈھالے تھے، وَالْفِتْنَةُ الْكُبْرَى الْقَتْلُ كَوَيْبِ الظُّلْمِ كَيْفَ اسْتَعْمَالَ كَيْفَ تَحَا۔ پھر کیا آپ ان سب سانچوں کو توڑ دیں گے جن میں ظالموں نے اپنی سرکشی سے استبداد کے بت ڈھالے تھے؟ آپ قرآن کی تفسیر قرآن سے کریں یا بے گناہوں کو بے گناہوں کا گناہ | آدم علیہ السلام کے متعلق "ساری دنیا" جو کچھ کہتی ہے اس سے مجھے کچھ سروکار نہیں مجھے صرف اس سے بحث ہے کہ قرآن کیا کہتا ہے؟ قرآن کا ارشاد ہے کہ تَقْرَأُ جُنْدَبَةَ رَبُّهَا فَتَابَ عَلَيْهِ۔ (پھر اس کے رہنے اسکو برگزیرہ کیا اور اسکی توبہ قبول کر لی)۔ آپ فرماتے ہیں کہ قبول توبہ اور عفو و مغفرت میں فرق ہے۔ مگر میں قرآن سے پوچھتا ہوں توبہ قبول کرنے کے دونوں میں کوئی فرق نہیں۔ مثال کے طور پر دیکھیے ارشاد ہوتا ہے کہ هُنَّ تَابَتْ بَعْدَ ظُلْمٍ وَاُولَئِكَ فَان اللّٰهُ يَتوبُ عَلَيْهِ ان اللّٰهُ غَفورٌ رَّحِيمٌ (۶:۵) یہاں يتوبُ عَلَيْهِ کے معنی پر ان اللّٰهُ غَفورٌ رَّحِيمٌ کا فقرہ روشنی ڈال رہا ہے اگر یہاں قبول توبہ کے معنی معاف کر دینے اور بخش دینے کے نہیں ہیں تو کیا اس آیت کا مفہوم یہ ہے کہ جو ظلم کرنے کے بعد توبہ کرے گا اور نیکو کار بن جائے گا، اللّٰهُ اسکی توبہ قبول کرے گا مگر اسے معاف نہیں کرے گا؟ ایک دوسری جگہ حق تعالیٰ بنی اسرائیل کو اپنے احسانات یا دولا تے ہوئے فرماتا ہے کہ جب تم نے بچھڑے کی پرستش کرنے کے بعد موسیٰ کے کہنے سے توبہ کی تو ہم نے تمہاری توبہ قبول کر لی۔ تَقَابَ عَلَيْهِمْ اِنَّهٗ هُوَ التَّوَابُ الرَّحِيمُ (۶:۲) کیا اس آیت کا یہ مفہوم ہے کہ اللّٰهُ نے تمہاری توبہ قبول کی مگر ہمیں معاف نہیں کیا؟ اگر یہی مفہوم ہے تو پھر احسان کس چیز کا جتا یا گیا ہے؟ ایک اور جگہ ارشاد ہوا ہے کہ تم روزوں کی راتوں میں حجیپ حجیپ کر اپنی بیویوں سے مباشرت کرتے تھے۔ اِنَّهٗ ذُو بَهْرَةٍ اس حرکت کا علم ہے مگر اس نے ہمیں معاف کر دیا۔ تَقَابَ عَلَيْهِمْ عَفَا عَنْكُمْ (۲۳:۲) یہاں عَفَا عَنْكُمْ کے الفاظ تَابَ عَلَيْهِمْ کی تفسیر کر رہے ہیں۔ سورہ نسا میں فرمایا گیا ہے کہ جو لوگ نادانی سے برا فعل کرتے ہیں پھر جلدی

سے توبہ کر لیتے ہیں: اللہ انکی توبہ قبول کر لیتا ہے۔ تَمَّ يَتُوبُونَ مِنْ قَرِيبٍ فَأُولَٰئِكَ يَتُوبُ اللَّهُ عَلَيْهِمْ (۳: ۴) کیا اس آیت کا یہ مفہوم ہے کہ اللہ ان کو معاف نہیں کرتا۔ صرف توبہ قبول کرتا ہے؟ سچ تو یہ ہے کہ جن لوگوں نے اپنے گناہوں کا اعتراف کر لیا اور اچھے اور برے دونوں طرح کے عمل کیے، امید ہے کہ اللہ ان کو بھی بخش دے گا عَسَى اللَّهُ أَنْ يَتُوبَ عَلَيْهِمْ إِنَّ اللَّهَ عَفُورٌ رَحِيمٌ (۹: ۱۳) کیا یہاں خدا کا غفور و رحیم کی یہی شان بیان کی گئی ہے کہ وہ توبہ قبول کر لیتا ہے مگر سختی نہیں؟ سورہ بقرہ میں حضرت ابراہیم کی دعا کے یہ الفاظ نقل کیے گئے ہیں: - وَتُبَّ عَلَيْنَا إِنْكَرْنَا أَنْتَ اللَّهُ الرَّحِيمُ (۲: ۱۵) کیا اس دعا کا یہ مفہوم ہے کہ خدایا! تو ہماری توبہ قبول کر مگر ہمیں معاف نہ کر؟ ان تمام آیات میں خود قرآن مجید نے قبول توبہ اور عفو و مغفرت کے درمیان کوئی فرق نہیں کیا ہے۔ پھر اس کتاب کے وہ کون سے حقائق ہیں جن کا سہمنا "توبہ، مغفرت اور عفو وغیرہ" کے درمیان فرق کرنے پر موقوف ہے؟

آپ نے قبول توبہ اور مغفرت کا فرق صرف اس بات سے نکالا ہے کہ حضرت آدم کی توبہ قبول کرنے کے باوجود ان کو جنت سے نکالا گیا۔ اس شبہ کا ایک جواب میں اپنی تنقید میں پہلے ہی دے چکا ہوں مگر معلوم ہوتا ہے کہ اس جواب سے آپ مطمئن نہیں ہوئے اب میں ایک دوسرے پہلو سے اسکو دفع کرنے کی کوشش کرتا ہوں۔ امید ہے کہ آپ اس سے مطمئن ہو جائیں گے۔ قرآن مجید میں آدم علیہ السلام کے قصے کی جو تفصیلات بیان کی گئی ہیں ان پر غور کیجیے۔ جنت کے قیام کی یہ کیفیت تھی کہ وہاں انسانی خواہشات اور حاجات نہ تھیں اور نہ بشری احساسات تھے (إِنَّكَ أَنْتَ الْغَوْدِغِ فِيهَا وَكَأَنَّكَ تَعْرَىٰ وَارِيَّتْ لَكَ لَا تَطْمَئِنُّوا فِيهَا وَكَأَنَّكَ تَعْرَىٰ) (۲۰: ۷) ان احساسات کا سرچشمہ وہ تھا جس کو قرآن نے "دخت" سے تعبیر کیا ہے۔ حضرت حق نے آدم اور انکی بیوی کو ہدایت فرمائی تھی کہ اس درخت کے قریب نہ جانا ورنہ تم اپنے اوپر آپ ظلم کر دو گے (وَلَا تَقْرَبَا هَذِهِ الشَّجَرَةَ فَتَكُونَا مِنَ الظَّالِمِينَ) (۲: ۱۷) شیطان نے ان کو دھوکہ دیا۔ اور کہا کہ تمہارے پروردگار نے تم کو اس درخت سے



اس لئے منع کیا ہے کہ تم فرشتے نہ بن جاؤ اور تمہیں ہمیشہ کی زندگی نہ ملے (مَا لَكُمْ مَّا سَبَّكُمَا عَنْ هَذِهِ الشَّجَرَةِ  
 اَلَا اِنَّ تَكُوْنُ اَمْمَلِكِيْنَ اَوْ تَكُوْنُ اَمْمَلِكِيْنَ اَوْ تَكُوْنُ اَمْمَلِكِيْنَ ۲۰:۷) اور میں تم کو بقائے دوام کے درخت کا مزا چکھاؤں  
 (هَلْ اَدْرَاكَ عَلٰى الشَّجَرَةِ الْخُلْدَ وَمَلِكًا لَّيْلًا ۲۰:۷) آدم اپنے اس دشمن کے وہو کے میں آگئے، اور وہ  
 ان کو شجرۃ الخلد کے پاس لے جانے کے بجائے اس چیز کی طرف لے گیا جس کی خاصیت یہ تھی کہ انسان کی بشری  
 کمزوریاں کو نمایاں کر دے، اس میں وحی اسما (Sexual instinct) پیدا کر دے، اسکو  
 اپنے جسم کے ان مخصوص مقامات کا راز بتا دے جو اس وقت تک اس سے چھپے ہوئے تھے، اور اس کے اندر  
 وہ جذبات پیدا کر دے جو آپس کی دشمنی کے لئے محرک ہوتے ہیں۔ چنانچہ اس درخت کا مزا چکھتے ہی سب  
 خصوصیات نمایاں ہو گئیں اور بشری کمزوریوں پر جو پردہ پڑا ہوا تھا، بچا یک اٹھ گیا (فَوَسَّوْا سَ لَهُمَا  
 الشَّيْطَانُ لِيُبْدِيَ لَهُمَا مَا وَّرٰى عَنْهُمَا مِنْ سَوْ اٰتِهَمَا ..... قَلَمًا ذَا قَا الشَّجَرَةَ بَدَتْ  
 لَهُمَا سَوْ اٰتِهَمَا وَ طَفِقَا يَخْصِفْنَ عَلَيْهِمَا مِنْ ذُرِّيَةِ الْجَنَّةِ ۲۰:۷) جب یہ چیز پیدا ہو گئی تو آدم  
 اور انکی بیوی کے اندر جنت میں رہنے کی صلاحیت باقی نہ رہی۔ ان خصوصیات کے نمایاں ہوجانے کے بعد ان  
 کے لیے زمین ہی مناسب جائے قیام تھی اس لیے ان سے کہہ دیا گیا کہ اِهْبِطُوْا اَبْعَضُكُمْ لِبَعْضٍ مِّنْهَا  
 وَ لَكُمْ فِيْهَا مِّنْ كُلِّ شَيْءٍ ۲:۲) جاؤ اب زمین ہی تمہارے لیے جگہ قرار ہے جہاں  
 تم ایک دوسرے کے دشمن ہو گے۔ اب جنت تمہارا پیدائشی مقام نہیں رہا بلکہ اب جنت میں آنا تمہارے عمل پر  
 موقوف ہو گا۔ جو ہماری بھیجی ہوئی ہدایت پر عمل کرے گا وہ جنت میں آئے گا اور جو نافرمانی کرے گا وہ وہاں سے  
 ہٹے گا۔ (فَاَقْرَأْنَا نَبِيَّكُمْ صِدْقًا مِّنْ هُدٰى فَمَنْ يَّبْعِ هُدٰى فَلَاحِقٌ مِّنْ عَلِيمٍ وَلَا هُمْ يَخْتَفُونَ ۲:۲) اَلَّذِيْنَ  
 كَفَرُوْا وَاوَلٰئِكَ اَصْحَابُ النَّارِ هُمْ فِيْهَا خَالِدُوْنَ ۲:۲) حکم منہ اور اتقام کے طور پر نہ  
 تھا۔ بلکہ اس شجر کا مزا چکھنے کا طبعی نتیجہ ہی تھا کہ آدم اور انکی بیوی قیام جنت کے قابل نہ رہیں اور زمین میں رہنے  
 کے قابل ہو جائیں۔ آدم علیہ السلام نے تو بہ کی اور وہ قبول بھی ہوئی، مگر قبول تو بہ کی صحیح صورت یہ نہ تھی کہ حق

اپنی سنت کے خلاف ان کے فعل کے طبیعی نتیجے کو بدل دیتا، بلکہ اسکی صحیح صورت یہ تھی کہ انھوں نے حکم خداوندی کے خلاف جو نافرمانی کی تھی اسکو معاف کر دیا گیا، وہ راندہ و رگاہ ہونے کے بجائے برگزیدہ ہوئے اور ان کو راہ راست کی طرف ہدایت بخشی گئی (وَعَصَى آدَمَ رَبَّهُ فَغَوَىٰ ثُمَّ اجْتَبَاهُ رَبُّهُ قَتَابًا عَلَيْهِمُ وَكُفْرًا) اس کی مثال ایسی ہی، جیسے کوئی شخص شراب پیئے اور شراب کے اثر سے اس کے اعضاءے کیسے خراب ہو جائیں۔ پھر وہ توبہ کر لے حق تعالیٰ اپنے وعدے کے مطابق اسکو معاف کر دیکھا، مگر اس معافی کی صورت یہ نہ ہوگی کہ اس کے نظام جسمانی میں شراب کی طبیعی تاثیر سے جو خرابی واقع ہو گئی ہے اسکو قبل توبہ کے ساتھ ہی دور کر دیا جائے گا۔ بلکہ اس کی صورت یہ ہوگی کہ ایک حرام اور ممنوع چیز استعمال کرنے کی پاداش میں اسپر جو عتاب ہونا چاہیے تھا وہ نہ ہوگا اور اس گناہ پر اس سے کوئی باز پرس نہ کی جائے گی۔ شرابی کے فعل کے دوا جزا ہیں۔ ایک اس کا شراب پینا جو اپنی ایک مخصوص تاثیر رکھتا ہے۔ دوسرے اس کا حکم خداوندی کی خلاف ورزی کرنا جس کا نتیجہ حق تعالیٰ کا عتاب ہے۔ شرابی جب توبہ کرے گا اور اسکی توبہ قبول کی جائے گی، تو دوسرا جزا ساقط ہو جائے گا۔ لیکن پہلا جزا اپنے نتائج کے ساتھ باقی رہے گا۔ بالکل اسی طرح حضرت آدم کا شجرہ ممنوع کے قریب جانا بھی دوا جزا پر مشتمل تھا۔ ایک ان کا لفظ فعل جس کی ایک مخصوص تاثیر تھی۔ دوسرے ان کے فعل کی حیثیت کہ وہ زمان الہی کے خلاف تھا۔ جب حضرت آدم نے توبہ کی اور وہ قبول ہو گئی تو دوسرا جزا اپنے نتیجے (یعنی عتاب الہی) کے ساتھ ساقط کر دیا گیا۔ مگر پہلا جزا بحال رہا جس کا نتیجہ مہبوط تھا۔

**مسئلہ غلامی** غلامی کے مسئلہ میں قرآن مجید نے یہ بات مسلمانوں کے اختیار پر موقوف رکھی ہے کہ خواہ احسان کے طوع پر اسیران جنگ کو رہا کریں خواہ فدیہ (بصورت نقد یا بصورت مبادلہ اسیران لے کر چھوڑ دیں۔ یہ کہیں حکم نہیں دیا ہے کہ اگر وہی صورت نہ ہو تو پہلی صورت پر عمل کرنا لازم ہے۔ اسکی وجہ یہ ہے کہ حق تعالیٰ فطرت انسانی سے واقف ہے۔ اس کو معلوم ہے کہ اگر معاملہ دو چار یا دس پانچ قیدیوں کا ہو تو مسلمان طیب خاطر ان کو بطور احسان رہا کر سکتے ہیں، جیسا کہ انھوں نے عہد رسالت اور عہد صحابہ میں بار بار کیا ہے۔ لیکن اگر سینکڑوں

ہزاروں قیدیوں کا معاملہ ہو تو ایسی صورت میں جبکہ مسلمانوں کے بھی سینکڑوں ہزاروں آدمی کفار کے پاس قیدیوں اور ان کو غلام بنا کر رکھا گیا ہو، مسلمانوں کے لئے یہ بہت مشکل ہو گا کہ وہ کفار کے آدمیوں کو محض احسان کے طور پر رہا کریں۔ اس دوسری صورت میں اسیران جنگ کی رہائی کے لئے صرف یہی ایک راستہ کھلا ہوا ہے کہ یا تو وہ زراعت اور کار کے رہا ہوں یا اسیران جنگ کا مبادلہ ہو۔ اب اگر اسیران جنگ زراعت اور کار کے رہا ہو سکتے ہیں اور کفار سے مبادلہ کا معاملہ طے نہ ہو سکے اور کفار کے ان مسلمان قیدیوں کی حیثیت ملکوں کی سی ہو، جیسی کہ فی الواقع ہزار برس بلکہ اس سے بھی زیادہ زمانہ تک رہی ہے، تو کیا وجہ ہے کہ اسی طرح مسلمانوں کو بھی یہ حق نہ ہو کہ وہ کفار کے قیدیوں کو غلام بنا کر رکھیں؟ آپ اس مسئلہ پر ان حالات کی روشنی میں غور فرما رہے ہیں جبکہ غیر مسلم قوموں میں اسیران جنگ کو غلام بنانے کی رسم موقوف ہو چکی ہے، مبادلہ اسیران کا طریقہ عام طور پر رائج ہو چکا ہے اور وہ حالات باقی نہیں رہے جن میں اسیران جنگ کو غلام بنانے پر مسلمان مجبور ہوتے تھے۔ اسی وجہ سے آپ کو غلامی کے اسلامی قانون کا جواز تسلیم کرنے میں تامل ہو رہا ہے۔ لیکن اگر آپ ان حالات پر نظر رکھیں جو اب سو برس پہلے تک دنیا میں رائج رہے ہیں، تو آپ کو معلوم ہو جائے گا کہ اسلامی قانون میں غلامی کے لئے جو گنجائش رکھی گئی ہے وہ بے جا نہیں ہے۔ یہ دراصل قرآن مجید کا کمال حکمت ہے کہ اس نے غلامی کے مسئلہ میں ایسا حکم دیا جس میں وقت کے حالات کی رعایت بھی ملحوظ رکھی گئی تھی، اور آئندہ کے لئے ایک اصلاحی قانون بھی بنا دیا گیا تھا تاکہ جب وہ حالات بدل جائیں تو آپ سے آپ وہ قانون نافذ ہو جائے۔

آپ نے غلامی کے مسئلہ پر جو اظہار خیال فرمایا ہے اس کا پہلا مقدمہ یہ ہے کہ قرآن مجید کی ریویو غلامی ناجائز ہے۔ اور دوسرا مقدمہ یہ ہے کہ صحابہ اور اہل بیت رضی اللہ عنہم اسیران جنگ کو غلام بناتے رہے ہیں۔ نتیجہ یہ نکلا کہ صحابہ اور اہل بیت کا فعل قرآن کے خلاف اور ناجائز تھا۔ آپ تاریخی حدود میں جا کر اور اسباب و حالات کی مجبوریوں پر بحث فرما کر خواہ کیسا ہی کافی اور شافی جواب عطا فرمائیں، مگر خود آپ کے اپنے مقدمات سے جو منطقی نتیجہ نکلتا ہے اس پر آپ کسی طرح پر وہ نہیں ڈال سکتے۔ آپ کو نہ صرف تسلیم کرنا پڑے گا کہ خلفائے

راشدین، اور اصحاب رسول اور اہل بیت رسول علیہم السلام کا فعل قرآن مجید کے حکم کے خلاف اور ناجائز تھا، بلکہ آپ کو یہ یقین کرنا پڑے گا کہ معاذ اللہ قرآن مجید نے قبل از وقت ایک ایسا غیر حکیمانہ قانون بنا دیا تھا جس میں وقت کے حالات کی کوئی رعایت ملحوظ نہ رکھی گئی تھی، جس پر ہر سو برس تک عمل کرنا دشوار رہا اور جس پر وہ لوگ بھی عمل درآمد کر گئے جو خاص سرکار رسالت مآب کے تربیت یافتہ تھے اور جنہوں نے اپنی زندگیوں کو اسلامی تعلیم کے سانچے میں ڈھالنے کی وہ انتہائی کوشش کی تھی جو کسی انسان کے امکان میں ہے۔

یہ شخص منطقی قیاس ہی نہیں ہے بلکہ اگر آپ غور کریں تو آپ کو معلوم ہو جائے گا کہ آیت فَاَتَاكُمْ مِنْهَا بَعْدَ وَرَافِئًا فِدَاءً کے جو معنی آپ بیان فرما رہے ہیں اگر وہی اسلام کا قانون قرار پاتے تو مسلمانوں کے لئے سخت نقصان دہ اور قتلوانا قابل عمل ہوتے۔ اس قانون پر عمل درآمد کرنے کے معنی یہ ہیں کہ اگر کفار زرفد یہ اواز کریں اور اسیران جنگ کا مبادلہ بھی قبول نہ کریں تو مسلمان بہر صورت ان کے قیدیوں کو رہا کرنے پر مجبور ہیں۔ اگر مسلمانوں کا قانون یہی ہوتا تو کوئی کافر قوم اتنی احمق نہ تھی کہ زرفد یہ ادا کرتی یا مسلمانوں کے قیدیوں کو رہا کر دیتی۔ اس صورت میں لاکھوں مسلمان کفار کے ہاتھ قید ہوتے اور کبھی رہا نہ ہو سکتے، بلکہ ہمیشہ ہمیشہ کے لئے غلامی کی مصیبت میں گرفتار رہتے، اور اس کے مقابلہ میں کافروں کے آدمی ہر ڈائی کے بعد آزاد ہو جاسکتے۔ آپ ہی فرمائیے کیا ایسا قانون منصفانہ کہا جاسکتا ہے؟ اور کیا کسی زمانہ میں اسپر انسان عمل کر سکتے ہیں؟

ملکیت زمین | اپنے اس مسئلہ میں خلط بحث کر دیا: اور سیر سے اصل اعتراض کا کوئی جواب نہیں دیا۔

آپ نے وَالْأَرْضَ وَصَحْفًا لِلدَّيْنَامِ سے یہ مسئلہ نکالا ہے کہ اس آیت کی۔ زمین کی شخصی ملکیت جائز نہیں ہے۔ اس پر میرا اعتراض دو حیثیتوں سے ہے :-

ایک یہ کہ نظام تمدن میں ایسی انقلاب انگیز اساسی ترمیم کے لیے محض اتنا سا اشارہ کافی نہیں ہے اگر قرآن کا منشا یہی ہوتا جو آپ پر فرما رہے ہیں تو وہ صاف الفاظ میں نہ صرف پرانے دستور کو بند کرنے کا حکم دیتا بلکہ آیت کے لئے زمین سے ارتفاع کا نیا طریقہ بھی بتا دیتا۔

دوسرے یہ کہ اگر قرآن مجید کا منشا ہی تھا تو آنحضرت صلی اللہ علیہ وسلم نے اس کے مطابق عمل کیوں نہیں کیا بہ آنحضرت صلی اللہ علیہ وسلم کی لعنت کا اصل مقصد یہ ہی تھا کہ عقائد، اخلاق، معاشرت، تمدن ہر چیز میں قرآنی احکام کے مطابق عمل فرمائیں، اور دنیا میں قرآن کا قانون جاری کر دیں۔ وہ حالات کی بندگی کرنے کیلئے نہیں آئے تھے بلکہ خدا کی بندگی کرنے کے لیے آئے تھے۔ ان کا کام دنیا کی روش پر چلانا تھا، بلکہ دنیا کی روش کو بدل کر قرآن کی بتائی ہوئی روش پر چلانا تھا۔ اب اگر ایک طرف آپ کے قول کے مطابق یہ مان لیا جائے کہ قرآن کا مقصد زمین کی شخصی ملکیت کو مٹانا تھا، اور دوسری طرف اس ناقابل انکار حقیقت کی طرف نظر کی جائے کہ رسول اللہ صلی اللہ علیہ وسلم نے اس پرلے دستور کو نہیں مٹایا بلکہ اسی کے مطابق عمل کرتے رہے، تو لا محالہ دو باتوں میں سے ایک بات ماننی پڑے گی۔ یا یہ کہ قرآن کے اس مقصد سے آنحضرت صلی اللہ علیہ وسلم خود بے خبر تھے۔ یا یہ کہ حضور کو اس کا علم تھا مگر اپنے قرآن کے اس حکم پر عمل نہ کیا اور قرآن کے بتائے ہوئے دستور پر اس دستور کو ترجیح دی جو ضلالت الہی کے خلاف دنیا میں رائج تھا۔ فرمائیے کہ ان دونوں پہلوؤں میں سے کون سا پہلو آپ اختیار کرتے ہیں؟ میرے ان اصولی اعتراضات سے پہلو ہتی کر کے اپنے قرآن کے متعلق اپنے زاویہ نگاہ کی تشریح شروع کر دی جس سے معاملہ سلجھنے کے بجائے اور زیادہ الجھ گیا۔ آپ کی اس تشریح سے یہ بات کھل گئی (جو پہلے ذرا دھکی چھپی تھی) کہ آپ قرآن مجید کی زیر بحث آیت کو اشتراکیت (Communism) کے سانچے میں ڈھال کر دولت کی غیر مساویانہ تقسیم کا وہ علان کرنا چاہتے ہیں جسے کارل مارکس نے تجویز کیا اور لینن نے عملی جامہ پہنایا۔ اس نقطہ نظر سے آپ کو چاہیے تھا کہ وَالْأَرْضُ وَصَعَهَا لِلذَّانِمِ کے بجائے خَلَقَ الذَّانِمِ وَالْأَرْضَ جَمِيعًا (۲: ۳) سے فائدہ اٹھاتے تاکہ نہ صرف زمین بلکہ جملہ اقسام کے مال و دولت کی شخصی ملکیت ناجائز ٹھہرتی، زمین کے جائز بھی (جن پر آپ نے از روئے قرآن شخصی ملکیت کا حق تسلیم کیا ہے) تمام انسانوں کی مشترک ملکیت قرار پاتے، روپیہ پیسہ بھی (جس میں خود آپ کے اعتراف کے مطابق قرآن نے زکوٰۃ اور وراثت کے قوانین جاری کیے ہیں) تمام انسانوں میں مساوات کے ساتھ تقسیم ہوتا، اور

ایک ہی وہلہ میں دولت کی غیر مساویانہ تقسیم کا ایسا سدباب ہوتا کہ اسلام اور کیونزوم بغلیک نظر آنے لگتے۔

اسلام اور ایمان | قرآن مجید میں لفظ اسلام دو معنوں میں استعمال ہوا ہے :-

ایک لغوی معنی جو اطاعت و انقیاد کا مترادف ہے۔ مثلاً وَكَهٗٓ اَسْلَمَ مَنْ فِي السَّمٰوٰتِ وَالْاَرْضِ

(۳: ۷۷) اور اَيُّكُمْ يٰٓاَيُّهَا الَّذِيْنَ يَعْزُبُ عَنْهَا قَبْلَ اَنْ يَّاْتُوْنِيْ دٰٰمِسِيْلِيْنَ (۲۴: ۳۳) اس معنی میں اسلام، ایمان

سے علیحدہ ہے۔ اور اسی معنی کے لحاظ سے قالت الاعرابُ انا نقل لمر قومنا و لكن قولنا اسلمنا (۲: ۲۹)

فرمایا گیا ہے۔

دوسرا۔ اصطلاحی معنی جس میں "اسلام" خدا کے برگزیدہ اور پسندیدہ دین کا نام ہے (اِنَّ الدِّيْنَ

عِنْدَ اللّٰهِ الْاِسْلَامُ) اس معنی میں اسلام کے تحقق ہونے کے لیے ایمان کا تحقق ہونا ضروری ہے، اور جب تک

کوئی شخص مومن نہ ہو، وہ اس معنی میں مسلم نہیں ہو سکتا۔ قرآن مجید میں یہ اصطلاحی "اسلام" ایمان کا ہم معنی آیا

ہے۔ مثلاً يٰٓاَيُّهَا الَّذِيْنَ كَفَرُوْا اَمِنُوْا بِاللّٰهِ فَعَلَيْكُمْ تَوَكَّلُوْا اِنَّ كُنْتُمْ مُّسْلِمِيْنَ (۱۰: ۹) اور قَوْلًا اٰمِنًا

بِاللّٰهِ..... وَتَحٰجُّوْهُ لَهٗ مُّسْلِمُوْنَ فَاِنَّ اٰمِنُوْا اِمْتِثِلْ مَا اَمِنُوْا بِهِ فَقَدْ اِهْتَدَوْا (۱۶: ۲)

اللہ تعالیٰ نے مسلمانوں کا نام اسی دوسرے معنی میں "مسلم" رکھا ہے۔ اسی معنی میں حضرت ابراہیمؑ نے

اَسْلَمْتُ لِرَبِّ الْعٰلَمِيْنَ کہا۔ اور اپنی اولاد کو وصیت کی کہ فَلَا تَكُوْنُوْنَ اِلَّا وَاَنْتُمْ مُّسْلِمُوْنَ (۱۶: ۲)

اسی معنی میں اِنَّ الدِّيْنَ عِنْدَ اللّٰهِ الْاِسْلَامُ (۲: ۳) کہا گیا ہے، اور رَحِيْمَتُ لَكُمْ الْاِسْلَامُ

دِيْنًا (۱: ۵) کہہ کر اسے پسندیدگی کی سند عطا کی گئی ہے۔

آپ نے ان دونوں معنوں میں کوئی فرق نہیں کیا اور لکھ دیا کہ "اسلام اور ایمان میں ظہور اور بطون

کا فرق ہے۔ اللہ نے ظہور کی بنیاد پر ہمارا نام مسلم رکھا ہے"۔ پھر آپ اس سے بھی آگے بڑھ گئے اور اپنے

یہ دعویٰ کیا کہ مسلمان کو ایمان کا دعویٰ کرنے سے روکا گیا ہے۔ یہ بات قرآن مجید کی تصریحات کے خلاف تھی

اور اسی پر میں نے اعتراض کیا تھا نہ کہ معاذ اللہ قرآن پر۔

**مسئلہ تقدیر** | اس مسئلہ کے متعلق میں نے جو کچھ عرض کیا تھا آپ نے اس پر غور نہیں فرمایا۔ میری گزارش یہ تھی کہ عقیدہ تقدیر اسی طرح ایمان باللہ کے اجزا میں سے ہے جس طرح خدا کو سمیع، علیم، بصیر، وغیرہ ماننا۔ جب تک انسان کو اللہ تعالیٰ کی صفات کا صحیح علم حاصل نہ ہو اور یہ علم ایمان کی صورت اختیار نہ کر لے، اس وقت تک ایمان باللہ صحیح نہیں ہو سکتا۔ لہذا عقیدہ تقدیر بہر حال ایمانیات سے ہے، خواہ آپ اسکو ایمان مجمل میں شامل قرار دیں یا ایمان مفصل میں۔ حضرت یوسف کے بھیڑنے کی برأت سے اگر انسان خالی الذہن ہو تو ایمان میں نقص واقع نہ ہوگا۔ لیکن اگر تقدیر کے عقیدہ سے انسان خالی الذہن ہو تو ایمان ناقص ہو جائے گا اور عمل پر اس کا اثر پڑے گا۔ ان دونوں باتوں کا فرق اتنا نمایاں ہے کہ آپ جیسے صاحب علم اس سے چشم پوشی کرنا قابل تعجب ہے۔ کیا آپ نے غور نہیں کیا کہ اللہ تعالیٰ نے قرآن مجید میں عقیدہ تقدیر پر کتنا زور دیا ہے۔ کتنی کثرت سے مختلف مواقع پر اسکو پیش کیا ہے، اور کیسے کیسے اخلاقی فوائد اس عقیدہ پر متفرع ہوتے ہیں؟

**اتباع علماء و صلحاء | آیۃ کا سئلوا اهل الذکر ان کنتم ولا تعلمون** سے میں نے جو استدلال کیا تھا اس کے جواب میں آپ نے فرماتے ہیں کہ یہ آیت خاص طور پر علماء اہل کتاب سے وحی کی تصدیق چاہنے کے لیے نازل ہوئی تھی۔ میں بھی جانتا ہوں کہ آیت کی شان نزول یہی ہے۔ مگر کیا اس سے یہ بات نہیں نکلتی کہ جس مسئلہ کے متعلق آدمی کو کافی واقفیت نہ ہو یا جس میں اسکو کچھ شک ہو، اس کے بارے میں اہل علم سے سوال کرنا چاہیے؟ آپ نے اپنے مدعا کی تائید میں جو آیت پیش کی ہے وہ تو میری پیش کردہ آیت سے بھی زیادہ میرے مدعا کی تائید کرتی ہے۔ اس میں تو خود نبی صلی اللہ علیہ وسلم کو حکم ہوا ہے کہ اگر آپ کو شک ہو تو اہل کتاب کے علماء سے دریافت کر لیجیے۔ غور فرمائیے کہ جب نبی کو یہودی نصاریٰ کے علماء سے دریافت کرنے کی ہدایت ہوتی ہے، تو عام مسلمانوں کے لیے مسلمان علماء سے دین کے مسائل دریافت کرنا کیونکر ناجائز ہو سکتا ہے؟ اسی طرح اولئک الذین ہدانا اللہ فبہد نوحنا اقتدوا کے متعلق آپ کا جواب یہ ہے کہ اس آیت میں حضور صلی اللہ علیہ وسلم کو انبیاء سے سابقین کا اقتداء کرنے کی ہدایت فرمائی گئی ہے۔ میں بھی جانتا ہوں کہ ایسا

ہی ہے۔ مگر کیا اس آیت سے یہ قاعدہ کلیہ نہیں نکلتا کہ جو لوگ ہدایت یافتہ ہوں اور خدا کی بتائی ہوئی راہ راست پر چلتے ہوں انکی پیروی کرنی چاہیے؟ آپ فرماتے ہیں کہ علماء و صلحاء کے کسی قول کو بلا قرآنی سند کے اہل دین سمجھ لینا قطعی شرک ہے۔ میں بھی تسلیم کرتا ہوں کہ جو شخص کسی انسان کے قول کو خدا کے قول کے برابر درجہ دے، یا خدا کے قول کو چھوڑ کر کسی انسان کا قول اختیار کرے وہ مسلمان نہیں ہے۔ لیکن آپ فرماتے ہیں کہ اگر کوئی مسلمان خود کتاب کا علم نہ رکھتا ہو، اور کسی صاحب علم سے کتاب کے احکام اور کتاب کی تعلیمات دریافت کرے، اور اسکی بتائی ہوئی بات کو یہ سمجھ کر قبول کرے کہ اس نے جو کچھ بتایا ہے کتاب کے مطابق بتایا ہے، وہ آخر کس گناہ کا مرتکب ہوتا ہے؟ اور قرآن کی کون سی آیت کی رو سے اسکو مشرک یا کفر کا قرار دیا جاسکتا ہے؟ آپ کہتے ہیں کہ علماء کی کوئی بات نہ مانو جب تک کہ وہ قرآنی سند نہ پیش کریں۔ مگر آپ نے غور نہیں کیا کہ قرآنی سند کو جانچنا عالم کا کام ہے نہ کہ عالمی کا۔ جو شخص خود اتنا علم نہ رکھتا ہو کہ قرآنی سند کو جانچ کر عالم کی بات کے صحیح یا غلط ہونے کا فیصلہ کر سکے، اس کے لیے تو بجز اس کے کوئی چارہ نہیں کہ جس عالم کے علم اور تقویٰ پر اسکو اعتماد ہو اسکی بات مان لے، اور یہ سمجھتے ہوئے مان لے کہ اس کا قول کتاب و سنت کے مطابق ہی ہوگا۔ اگر جاہل عالمیوں میں یہ اسپرٹ پیدا ہو جائے کہ وہ علماء کے بتائے ہوئے مسائل کو نہ مانیں اور خود اپنے نامانی علم کے ساتھ قرآن کا التماسیدھا مطلب سمجھ کر اجہتا کرنا شروع کر دیں تو مسلمانوں کی مذہبی زندگی میں سخت اتہری پھیل جائے گی۔ ہر شخص اپنی ڈیڑھ اینٹ کی الگ چٹنے گا۔ آج آپ، فرقوں کو روتے ہیں، مگر اس صورت میں تو فرقوں کا شمار لاکھوں سے بھی ہوتا وز ہر جانے گا بلکہ سرے سے کوئی جمعیت باقی ہی نہ رہے گی۔